


ஜனவரி - 25

TNPSC துளிகள்

- ❖ திருவள்ளூர் மாவட்டம் பெரியபாளையத்தில் உள்ள பவானியம்மன் கோயில், விழுப்புரம் மாவட்டம் மேல்மலையனூரில் உள்ள அங்காள பரமேஸ்வரி கோயில் மற்றும் கோவை மாவட்டம் ஆனைமலையில் உள்ள மாசானியம்மன் கோயில் ஆகிய 3 கோயில்களில் பக்தர்களுக்கு நாள் முழுவதும் அன்னதானம் வழங்கும் திட்டத்தை தமிழக முதல்வர் அவர்கள் தொடங்கி வைத்தார்.
- ❖ பிரதமர் அவர்கள் சமீபத்தில் ஸ்ரீரங்கம் ஸ்ரீ ரங்கநாதசுவாமி கோயிலுக்கு வருகை புரிந்த நிகழ்வானது முதல் முறையாக பதவியில் உள்ள ஒரு பிரதமர் அக்கோவிலுக்கு மேற்கொண்ட வருகை ஆக குறிக்கப்பட்டது.

தமிழ்நாடு செய்திகள்

2024 ஆம் ஆண்டில் தமிழக வாக்காளர்கள்



- ❖ தமிழ்நாட்டின் வாக்காளர்கள் எண்ணிக்கையானது சுமார் ஏழு லட்சம் என்ற அளவிற்கு உயர்ந்துள்ளது.
- ❖ தற்போது தமிழ்நாட்டின் வாக்காளர்கள் எண்ணிக்கையானது, 3.14 கோடி பெண்கள், 3.03 கோடி ஆண்கள் மற்றும் 8,200 மூன்றாம் பாலினத்தவர் உட்பட 6.18 கோடியாக உள்ளது.
- ❖ 2023 ஆம் ஆண்டு அக்டோபர் 27 ஆம் தேதியன்றைய நிலவரப்படி தமிழ்நாட்டின் வாக்காளர்கள் எண்ணிக்கை 6.11 கோடியாக இருந்தது.
- ❖ அன்றிலிருந்து பட்டியல் திருத்த காலத்தில், 13,61,888 புதிய பெயர்கள் சேர்க்கப்பட்டது, அதே நேரத்தில் புலம் பெயர்வு, இறப்பு மற்றும் போலி உள்ளீடுகள் காரணமாக 6,02,737 பெயர்கள் நீக்கப்பட்டன.
- ❖ 3,23,997 வாக்காளர்களின் உள்ளீடுகளில் திருத்தம் செய்யப்பட்டது.
- ❖ செங்கல்பட்டு மாவட்டத்தில் உள்ள சோழிங்க நல்லூர் சட்டமன்றத் தொகுதி 6,60,419 என்ற எண்ணிக்கையுடன் அதிக வாக்காளர்களைக் கொண்டுள்ளது.

- ❖ நாகப் பட்டினம் மாவட்டத்தில் உள்ள கீழ்வேளூர் சட்டமன்றத் தொகுதி 1,72,419 என்ற எண்ணிக்கையுடன் குறைந்த வாக்காளர்களைக் கொண்டுள்ளது.
- ❖ கோயம்புத்தூர் மாவட்டத்தில் உள்ள கவுண்டம்பாளையம் சட்டமன்றத் தொகுதி 4,62,612 என்ற எண்ணிக்கையுடன் அதிக வாக்காளர்களைக் கொண்ட இரண்டாவது தொகுதியாக உள்ளது.
- ❖ சென்னை மாவட்டத்தில் துறைமுகம் சட்டமன்றத் தொகுதி 1,72,624 என்ற அளவில் வாக்காளர்களைக் கொண்டுள்ளது.

மருது சகோதரர்களுக்கு சிலை

- ❖ ஆந்திரப் பிரதேசத்தின் சித்தூர் மாநகராட்சியில் கங்கினேனி செருவு ஏரிப் பகுதியில் "மருது பாண்டியர் சகோதரர்கள்" சிலைகளை நிறுவ பூமி பூஜை செய்யப்பட்டது.
- ❖ 18 ஆம் நூற்றாண்டின் பிற்பகுதியில், பெரிய மருது மற்றும் சின்ன மருது எனப்படும் மருது சகோதரர்கள் சிவகங்கை மண்டலத்தினை ஆட்சி செய்தனர்.
- ❖ மருது சகோதரர்கள், பிரித்தானிய அரசிற்கு எதிராக, தமிழ்நாட்டிலிருந்து மேற்கு வங்காளம் வரையிலான கடலோரப் பகுதிகளைச் சேர்ந்த பிரித்தானிய எதிர்ப்புப் படைகளை ஒன்றிணைக்கும் முயற்சியைத் தொடங்கி, சுதந்திரப் போராட்டத்தினை நடத்துவதற்காக ஆயுதப் படையை எழுப்பினர்.
- ❖ தொடர் போராட்டங்களுக்குப் பிறகு, மருது சகோதரர்கள் 1801 ஆம் ஆண்டில் சிறை பிடிக்கப் பட்டு சிவகங்கை அருகே ஆங்கிலேயர்களால் தூக்கிலிடப்பட்டனர்.




தமிழ்நாடு பெண்களுக்கான கொள்கை

- ❖ தமிழ்நாடு அமைச்சரவையானது, 2021 ஆம் ஆண்டு டிசம்பர் மாதத்தில் வெளியிடப் பட்ட பெண்களுக்கான கொள்கை வரைவிற்கு ஒப்புதல் அளித்தது.
- ❖ இக்கொள்கையானது கல்வி, பொருளாதார சுதந்திரம் மற்றும் அதிகாரப் பகிர்வு மூலம் பெண்களுக்கு அதிகாரமளிப்பதில் கவனம் செலுத்துவதன் மூலம் பெண்களின் முழுமையான மேம்பாட்டினை நோக்கமாகக் கொண்டதாகும்.
- ❖ இந்தக் கொள்கையை செயல்படுத்துவதைக் கண்காணிக்கவும், பாகுபாடுகள்


தொடர்பாக ஏதேனும் சிக்கல்கள் எழுந்தால் அதனைத் தீர்க்கவும் தலைமைச் செயலாளர்கள் தலைமையில் மாநில அளவிலான குழுவும், ஆட்சியர்கள் தலைமையில் மாவட்ட அளவிலான குழுக்களும் அமைக்கப்படும்.

- ❖ சமூக நலம் மற்றும் பெண்கள் அதிகாரமளித்தல் துறையும் இந்தக் கொள்கையின் செயலாக்கத்தினைக் கண்காணிக்கும்.
- ❖ இந்த தேசிய அளவிலான கொள்கையானது 2001 ஆம் ஆண்டில் வெளியிடப்பட்டது.



தேசியச் செய்திகள்

பிரதான் மந்திரி சூர்யோதயா யோஜனா




- ❖ 'பிரதான் மந்திரி சூர்யோதயா யோஜனா' திட்டத்தின் கீழ் நாடு முழுவதும் உள்ள ஒரு கோடி வீடுகளுக்கு மேற்கூரையில் அமைக்கப்பட்ட சூரியசக்தி மின் உற்பத்தி

வசதியினைப் பெற உள்ளன.

- ❖ இது இந்தியா நாட்டினை எரிசக்தித் துறையில் தன்னிறைவு பெற்றதாக மாற்றும்.
- ❖ மேற்கூரையில் நிறுவப்படும் சூரியசக்தி மின் தகடுகள் ஆனது, பிரதான மின் விநியோக அலகூடன் இணைக்கப்பட்டுள்ள ஒரு கட்டிடத்தின் மேற்கூரையில் அமைக்கப்பட்ட ஒளிமின்னழுத்த தகடுகள் ஆகும்.
- ❖ இதனால், தொடரமைப்பு மின்சாரத்தின் நுகர்வு குறைவதோடு, நுகர்வோருக்கான மின்சாரச் செலவினத்தினையும் மிச்சப்படுத்துகிறது.
- ❖ 2023 ஆம் ஆண்டு டிசம்பர் மாத நிலவரப்படி இந்தியாவில் நிறுவப்பட்ட சூரிய சக்தியின் திறன் சுமார் 73.31 GW என்ற அளவை எட்டியுள்ளது.
- ❖ அதேவேளையில், 2023 ஆம் ஆண்டு டிசம்பர் மாத நிலவரப்படி, மேற்கூரையில் நிறுவப்பட்ட சூரிய சக்தி மின் உற்பத்தி திறன் சுமார் 11.08 ஜிகாவாட் ஆகும்.
- ❖ 2022 ஆம் ஆண்டிற்குள் 40,000 மெகாவாட் அல்லது 40 ஜிகாவாட் என்ற ஒட்டு மொத்த நிறுவப்பட்ட திறனை அடைவதை நோக்கமாகக் கொண்டு மத்திய அரசானது 2014 ஆம் ஆண்டில், மேற்கூரையில் நிறுவப்பட்ட சூரிய சக்தி மின் உற்பத்தித் திட்டத்தை அறிமுகப்படுத்தியது.

நகரா கட்டிடக் கலை பாணியில் கட்டமைக்கப்பட்ட இராமர் கோவில்



- ❖ அயோத்தியில் கட்டமைக்கப்பட்டுள்ள இராமர் கோவில் சமீபத்தில் திறக்கப்பட்டது.
- ❖ சந்திரகாந்த் சோம்புரா மற்றும் அவரது மகன் ஆஷிஷ் ஆகியோர் நகரா கட்டிடக்கலை பாணியில் இந்தக் கோயிலை வடிவமைத்துள்ளனர்.
- ❖ நகரா பாணி கோயில் கட்டிடக்கலை ஆனது கி.பி. ஐந்தாம் நூற்றாண்டில், குப்தர் காலத்தின் பிற்பகுதியில், வட இந்தியாவில் தோன்றியது.
- ❖ நகரா பாணியிலான கோயில்கள் ஓர் உயரமான பீடத்தின் மீது கர்ப்பக் கிரகத்துடன் கூடிய (சன்னதி) வடிவமைப்பில் கட்டமைக்கப்பட்டுள்ளன.
- ❖ கர்ப்பக் கிரகத்தின் மேல் உயர்ந்து காணப்படும் ஷிகாரா ('மலை சிகரம்' எனப் பொருள் படும்) என்பது நகரா பாணிக் கோவில்களின் மிகவும் தனித்துவம் வாய்ந்த அம்சமாகும்.
- ❖ ராஜஸ்தானின் பரத்பூர் மாவட்டத்தில் உள்ள மிர்சாபூர் மற்றும் பன்சி-பாஹர்பூர் பகுதியில் உள்ள மலைகளில் இருந்து வரும் மணற்கற்களைப் பயன்படுத்தி இந்தக் கோயில் கட்டமைக்கப்பட்டுள்ளது.

- ❖ இந்தக் கோயில் கட்டுமானத்தில் எஃகு அல்லது இரும்பின் பயன்பாடு தவிர்க்கப் பட்டு உள்ளது.
- ❖ அதற்கு மாறாக, இது நாட்டின் உள்நாட்டுத் தொழில்நுட்பம் மற்றும் பாரம்பரியக் கட்டுமானப் பொருட்களைப் பயன்படுத்திக் கட்டப் பட்டுள்ளது.

மாநிலச் செய்திகள்

மாநில ஸ்தாபன தினம் 2024

- ❖ மணிப்பூர், மேகாலயா மற்றும் திரிபுரா மாநிலங்கள் ஆனது ஜனவரி 21 ஆம் தேதியன்று தங்கள் ஸ்தாபன தினத்தைக் கொண்டாடின.
- ❖ 1972 ஆம் ஆண்டில், 1971 ஆம் ஆண்டு வடகிழக்கு பிராந்திய மறுசீரமைப்புச் சட்டத்தின் கீழ் இவை முழு அளவிலான மாநிலங்களாக மாறின.
- ❖ இதற்கு முன்னதாக, மேகாலயா அசாமின் ஒரு பகுதியாகவும், திரிபுரா மற்றும் மணிப்பூர் ஆகியவை சுதேச அரசுகளாகவும் இருந்தன.



முக்கிய தினங்கள்

பராக்ரம் திவாஸ் - ஜனவரி 23

- ❖ இந்தியாவின் தலைசிறந்த சுதந்திரப் போராட்ட வீரர்களில் ஒருவரான சுபாஷ் சந்திர போஸ் அவர்களின் பிறந்தநாளை நினைவுகூரும் விதமாக இந்த நாள் அனுசரிக்கப் படுகிறது.
- ❖ இந்த நாளானது, 'பராக்ரம் திவாஸ்' அல்லது தைரிய (துணிவு) நாளாகக் கொண்டாடப் படுகிறது.
- ❖ இந்த ஆண்டு ஆனது நேதாஜி சுபாஷ் சந்திரபோஸ் அவர்களின் 127வது பிறந்தநாளைக் குறிக்கிறது.
- ❖ சுபாஷ் சந்திர போஸ் அவர்கள் 1897 ஆம் ஆண்டு ஜனவரி 23 ஆம் தேதியன்று ஓடிசாவின் கட்டாக்கில் பிறந்தார்.

- ❖ 1921 ஆம் ஆண்டு தான் இந்தியக் குடிமைப் பணியில் இருந்து பதவி விலகி இந்தியா திரும்பினார்.
- ❖ 1922 ஆம் ஆண்டில் காங்கிரஸ் கட்சியிலிருந்து விலகி சுயராஜ்ஜியக் கட்சியை உருவாக்கினார்.
- ❖ 1923 ஆம் ஆண்டில், நேதாஜி அகில இந்திய இளையோர் காங்கிரஸ் குழுவின் தலைவராகவும், வங்காள மாநில காங்கிரஸ் செயலாளராகவும் தேர்ந்தெடுக்கப்பட்டார்.
- ❖ 1942 ஆம் ஆண்டில் ஜப்பான் நாட்டின் உதவியுடன் தென்கிழக்கு ஆசியாவில் இந்திய தேசிய இராணுவத்தை உருவாக்கினார்.
- ❖ நேதாஜி அவர்கள், 1943 ஆம் ஆண்டில் அந்தமான் மற்றும் நிக்கோபாரில் சுதந்திர இந்தியா அல்லது ஆசாத் ஹிந்த் என்ற தற்காலிக அரசாங்கத்தை நிறுவினார்.

Subhas Chandra Bose was born on Jan 23, 1897

The honorable Netaji

"Give me blood & I will give you freedom"

"Freedom is not given. It is taken"

"You give me your blood & I will give Independence"

"Nationalism is inspired by the highest ideals of the human race, *satyam, shivam, sundaram*"

"One individual may die for an idea, but that idea will, after his death, incarnate itself in a thousand lives"



சர்வதேச கல்வி தினம் - ஜனவரி 24



- ❖ 2018 ஆம் ஆண்டில், ஐக்கிய நாடுகள் சபையானது ஜனவரி 24 ஆம் தேதியை சர்வதேச கல்வி தினமாக கொண்டாட முடிவு செய்தது.
- ❖ கல்வியின் முக்கியத்துவத்தை எடுத்துரைக்க விரும்பிய 59 நாடுகளால் இந்த முடிவு மேற்கொள்ளப்பட்டது.

- ❖ 2024 ஆம் ஆண்டிற்கான இத்தினத்தின் கருத்துரு, 'நீடித்த அமைதிக்கான கல்வி கற்றல்' என்பதாகும்.

தேசியப் பெண் குழந்தைகள் தினம் - ஜனவரி 24

- ❖ இந்நாள் நாட்டில் பாலினச் சமத்துவமின்மை குறித்த விழிப்புணர்வை ஏற்படுத்துவதை நோக்கமாகக் கொண்டுள்ளது.
- ❖ பெண்கள் மற்றும் குழந்தைகள் மேம்பாட்டு அமைச்சகம் ஆனது, 2008 ஆம் ஆண்டில் தேசிய பெண் குழந்தைகள் தினத்தை நிறுவியது.
- ❖ நமது சமூகத்தில் நாளுக்கு நாள் பெண்கள் எதிர்கொள்ளும் பாகுபாட்டை இத்தினம் எடுத்துக்காட்டுகிறது.
- ❖ பேட்டி பச்சாவ், பேட்டி பதாவோ திட்டம் (பெண் குழந்தைகளைக் காத்தல், பெண் குழந்தைக்குக் கல்வி வழங்கல்) 2015 ஆம் ஆண்டு ஜனவரி 22 ஆம் தேதியன்று தொடங்கப் பட்டது.



இதரச் செய்திகள்

சோலிகாக்கள் மற்றும் எரவா பழங்குடியினரின் உணவுமுறை



- ❖ சோலிகாக்கள் மற்றும் எரவா ஆகியப் பழங்குடியினக் குழுக்கள் காவிரிப் படுகை



மற்றும் தீபகற்ப இந்தியாவினை சுற்றியுள்ள மலைப் பகுதிகளில் ஆயிரக்கணக்கான ஆண்டுகளாக வாழ்ந்து வருகின்றனர்.

- ❖ நாட்டின் பழமையான பழங்குடியினச் சமூகங்களில் ஒன்றான சோலிகாக்கள், கர்நாடகாவின் பூர்வீகக் குடிமக்கள் என்பதோடு இவர்கள் பெரும்பாலும் சாமராஜநகர் மற்றும் மாண்டியா மாவட்டங்களில் வாழ்கின்றனர்.
- ❖ எரவா குழுவினர் கேரளாவின் வயநாடு மாவட்டத்தில் இருந்து கர்நாடக மாநிலத்திற்கு வந்து அம்மாநிலத்தின் குடகு மாவட்டத்தில் குடியேறினர்.
- ❖ இந்த சமூகத்தினரின் உணவு முறைகள் குறித்து சமீபத்தில் ஆய்வு செய்யும் வகையில் புதிய புத்தகம் ஒன்று வெளியிடப்பட்டுள்ளது.
- ❖ இது காடுகளில் இருந்து அவர்கள் பெறும் பொருட்களை உள்ளடக்கிய அவர்களின் உணவு முறை பற்றிய புதிய தகவல்களை அளிக்கிறது.
- ❖ இத்தகைய உணவுகள் சோலிகாக்களின் உணவு முறையில் 25 சதவீதமும், எரவாக்களின் உணவு முறையில் 30 சதவீதமும் உள்ளன.
- ❖ இன்றும், பல்லுயிர்ப்பெருக்கம் நிறைந்த மலைத்தொடர்களில் இருந்து தங்கள் உணவின் பெரும்பகுதியைப் பெறும் சோலிகா மக்களுக்கான உணவில் தேன் ஒரு முக்கியப் பகுதியாகும்.
- ❖ வெவ்வேறு நிலப்பரப்புகளில் வசிப்பதால் ஒவ்வொரு சமூகத்திற்குமென 10 முதல் 12 வரையிலான பிரத்தியேகமான வன உணவுத் தாவரங்கள் உள்ளன.
- ❖ மழைக்காலங்களில், தரிசு நிலங்களில் ஒரே இரவில் காளான்கள் முளைத்து வருவதால் எரவா குழுவினரின் உணவின் ஒரு பகுதியாக இது இடம் பெறுகிறது.

